



# భక్తి శ్రద్ధలతో దుర్గామాత పూజలు



తిమ్మాపూర్: మహాత్మానగర్లో అమ్మవారి పల్లకీసేవలో పాల్గొన్న భక్తులు

తిమ్మాపూర్, అక్టోబర్ 20: మండలంలోని ఎల్ఎండి కాలనీ, రామకృష్ణ కాలనీ, అల్లునూర్ గ్రామాల్లో శుక్రవారం రాత్రి అమ్మవారికి ప్రత్యేక పూజలు చేశారు. మహాత్మానగర్ లో శ్రీదేవి యువసేన ఆధ్వర్యంలో ఏర్పాటు చేసిన దుర్గామాత మండపం వద్ద పల్లకీ సేవను నిర్వహించారు. భక్తులు మంగళహారతులతో అమ్మవారిని ఎదుర్కొని ప్రత్యేక పూజలు చేశారు. ఆయా కార్యక్రమాల్లో కార్పొరేటర్ సల్ల శారద, సర్పంచ్ జక్కని శ్రీవాణి, ఉత్సవ కమిటీ సభ్యులు తదితరులు పాల్గొన్నారు

### వైభవంగా శరన్నవరాత్రోత్సవాలు

మానకొండూర్, అక్టోబర్ 20: మండల కేంద్రంలోని వీరబ్రహ్మేంద్రస్వామి ఆలయ

ప్రాంగణంలో ఏర్పాటు చేసిన దుర్గామాత మండపంలో శరన్నవరాత్రోత్సవాలు వైభవంగా జరుగుతున్నాయి. ఉత్సవాల్లో భాగంగా శుక్రవారం అమ్మవారు సరస్వతీ దేవి ఆలంకరణలో దర్శనమిచ్చారు. ఆలయ అర్చకుడు రామ్సాగర్ ఆధ్వర్యంలో హామం, యజ్ఞం, ప్రత్యేక పూజలు నిర్వహించారు. ఉత్సవ కమిటీ ఆధ్వర్యంలో అన్నదానం ఏర్పాటు చేశారు. గ్రామస్థులు, భక్తులు అధిక సంఖ్యలో పాల్గొన్నారు.

### సరస్వతీదేవిగా. అమ్మవారు

తిమ్మాపూర్ రూరల్, అక్టోబర్ 20: మండల కేంద్రంలోని విమ్మేశ్వర మహిళా కమిటీ, ఆదర్శ యాత్ర ఆధ్వర్యంలో దుర్గాదేవీ నవరాత్రి ఉత్సవాలు ఘనంగా నిర్వహి



తిమ్మాపూర్ రూరల్: తిమ్మాపూర్ లో అన్నదాన కార్యక్రమం నిర్వహిస్తున్న దాతలు



మానకొండూర్: హోమంలో పాల్గొన్న భక్తులు

స్తున్నారు. ఇందులో భాగంగా శుక్రవారం అమ్మవారు సరస్వతీదేవి అవతారంలో దర్శనమిచ్చారు. భక్తులు అమ్మవారికి ప్రత్యేక పూజలు చేశారు. భారత జాగృతి నాయకుడు పోలు రాము, బీఆర్ఎస్ నాయకుడు

రమేశ్ ఆధ్వర్యంలో భక్తులకు అన్నదానం చేశారు. కార్యక్రమంలో ఆదర్శ యాత్ర ఆధ్వర్యంలో వడ్డకొండ మల్లయ్య, విమ్మేశ్వర మహిళా కమిటీ సభ్యులు, యాత్ర సభ్యులు, భక్తులు పాల్గొన్నారు.

### వైభవంగా శ్రీ చక్ర ప్రతిష్ఠాపనోత్సవం



మానసా దేవీ ఆలయంలో పూజలు చేస్తున్న ఎమ్మెల్యే రసమయి

గన్నేరువరం, అక్టోబర్ 20: ఖాసింపేటలోని శ్రీ మానసా దేవీ ఆలయంలో శుక్రవారం శ్రీ చక్ర ప్రతిష్ఠాపన మహోత్సవం ఆలయ కమిటీ చైర్మన్ చంద్రారెడ్డి ఆధ్వర్యంలో అంగరంగ వైభవంగా జరిగింది. ఈ సందర్భంగా వేదపండితులు హోమాలు, ప్రత్యేక పూజలు నిర్వహించారు. అనంతరం అన్నదానం చేశారు. ఎమ్మెల్యే రసమయి బాలకిషన్ పాల్గొని ప్రత్యేక పూజలు నిర్వహించారు. జడ్పీటీసీ మాడుగుల రవీంద్రరెడ్డి, బీఆర్ఎస్ మండలాధ్యక్షుడు గంప వెంకన్న, నాయకులు తీగల మోహన్ రెడ్డి, బద్దం తిరుపతిరెడ్డి, ఆలయ కమిటీ సభ్యులు పాల్గొన్నారు.

### ప్రధాన కార్యదర్శిగా అంతద్వైత శ్రీనివాస్



శ్రీనివాసుని నియామక వత్తం అందజేస్తున్న ఎమ్మెల్యే రసమయి

శంకరపట్నం, అక్టోబర్ 20: బీఆర్ఎస్ ఎస్సీ సెల్ మండల ప్రధాన కార్యదర్శిగా మెట్పల్లికి చెందిన అంతద్వైత శ్రీనివాస్ నియామకమయ్యారు. రాష్ట్ర సాంస్కృతిక సారథి చైర్మన్, ఎమ్మెల్యే డాక్టర్ రసమయి బాలకిషన్ శుక్రవారం తిమ్మాపూర్ లో శ్రీనివాసుని నియామక వత్తం అందజేశారు. ఈ సందర్భంగా ఎమ్మెల్యే మాట్లాడుతూ.. ప్రభుత్వ పథకాలను ప్రజల్లోకి తీసుకెళ్లి బీఆర్ఎస్ గెలుపునకు కృషి చేయాలని సూచించారు. శ్రీనివాస్ మాట్లాడుతూ ఎమ్మెల్యే తనపై ఉంచిన నమ్మకాన్ని నిలబెడతానన్నారు. నియామకానికి సహకరించిన బీఆర్ఎస్ జిల్లా అధ్యక్షుడు, సుదా చైర్మన్ జీవీ రామకృష్ణారావు, జడ్పీటీసీ లింగంపల్లి శ్రీనివాస్రెడ్డి, ఎంపీపీ ఉమ్మెంతల సరోజన, బీఆర్ఎస్ మండలాధ్యక్షుడు గంట మహిపాల్, ఎస్సీ సెల్ మండలాధ్యక్షుడు బొజ్జ రవికి కృతజ్ఞతలు తెలిపారు.

### సీఎస్ఎస్ శిక్షణ అధికారులకు సన్మానం



అధికారులను సన్మానిస్తున్న పాలకవర్గ సభ్యులు

శంకరపట్నం, అక్టోబర్ 20: సెంట్రల్ సెక్టరి సర్వీసెస్ (సీఎస్ఎస్) ట్రెయినింగ్ అధికారులను ఆముదాలపల్లి పంచాయతీ పాలకవర్గ సభ్యులు ఘనంగా సన్మానించారు. సుమిత్ర గుడ్డాల, అజిత్ యాదవ్, సుమిత్ర కుమార్, తపస్వి కుమార్, కన్నోలియా, విశాల్ విమల్తో కూడిన కేంద్ర అధికారుల బృందం శుక్రవారం ఆముదాలపల్లి గ్రామాన్ని సందర్శించింది. వీరు 5 రోజుల శిక్షణలో భాగంగా హ్యూమన్ రిసోర్స్ డెవలప్ మెంట్ లో భాగంగా కేంద్ర, రాష్ట్ర పథకాలను అధ్యయనం చేస్తున్నారు. రాష్ట్రంలో అమలవుతున్న పథకాలను స్టడీ చేశారు. ఈ సందర్భంగా పంచాయతీ కార్యాలయంలో పాలకవర్గ సభ్యులు కేంద్ర శిక్షణ అధికారులను శాలువాలతో సన్మానించారు. ఇక్కడ సర్పంచ్ బత్తుల మానస, ఎంపీపీపీ శ్రీవాణి, ఎంపీటీసీల ఫోరం మండలాధ్యక్షుడు పెద్ది శ్రీనివాస్రెడ్డి, ఎంపీవో ఖాజా బషీర్ రెడ్డి, ఉప సర్పంచ్ కన్నెబోయిన సమ్మయ్య, సీనియర్ అసిస్టెంట్ సదాశివరెడ్డి, కార్యదర్శి హరీష్, వార్డు సభ్యులు పాల్గొన్నారు.

### ఇందుర్తి హార్వెస్టర్ కార్యవర్గం

చిగురుమామిడి, అక్టోబర్ 20: ఇందుర్తి గ్రామంలో శ్రీ వెంకటేశ్వర హార్వెస్టర్ అసోసియేషన్ ఎన్నికలకు శుక్రవారం నిర్వహించారు. నూతన అధ్యక్షుడిగా అప్పాల ముత్యాల, ఉపాధ్యక్షుడిగా గునుకుల హరికృష్ణారెడ్డి, కార్యదర్శి మందస్వామి, కార్యవర్గ సభ్యులుగా కరివేద రాజిరెడ్డి, కొమ్మెర మహేందర్ రెడ్డి, అప్పాల శ్రీనివాస్, గునుకుల శ్రీకాంత్ రెడ్డి, కూరేశ్ కుమారస్వామి, మందల లక్ష్మణ్, ముక్కెర భీక్షపతి, కూన సదా, కమటం శ్రీనివాస్, అప్పాల రమేష్ సుబ్బారావు ఎన్నుకున్నారు. వీరి ఎన్నికపై లక్ష్మీ చారిటబుల్ ట్రస్ట్ చైర్మన్ రఘునాథరెడ్డి హర్షం వ్యక్తం చేశారు.

### ఘనంగా బతుకమ్మ వేడుకలు



మానకొండూర్ రూరల్: బతుకమ్మ ఆడుతున్న మహిళలు

మానకొండూర్ రూరల్, అక్టోబర్ 20: మండలంలోని శ్రీనివాస్నగర్, రాఘవాపూర్, తోటకుంటపల్లి గ్రామాల్లో శుక్రవారం సద్దుల బతుకమ్మను మహిళలు, చిన్నారు ఘనంగా నిర్వహించుకున్నారు. ఈ గ్రామాల్లో ప్రత్యేకంగా ఆనవాయితీగా ఏడు రోజుల్లోనే పెద్ద బతుకమ్మ (సద్దుల బతుకమ్మ) నిర్వహించుకుంటున్నట్లు మహిళలు తెలిపారు. అన్నారం శివారులోని హనుమాన్ ఆలయంలో రాఘవాపూర్ గ్రామస్థులు బతుకమ్మ ఆడారు. అలాగే శ్రీనివాస్నగర్, తోటకుంటపల్లి గ్రామ శివారులో

రంగు రంగుల పూలతో బతుకమ్మలను పేర్చి బతుకమ్మ ఆడారు.



హజూరాబాద్ రూరల్: బతుకమ్మ విశిష్టతను వివరిస్తున్న ప్రిన్సిపాల్

### మొబైల్ ఫోన్లు అప్పగించిన పోలీసులు

శంకరపట్నం, అక్టోబర్ 20: మండలానికి చెందిన ఇద్దరు వ్యక్తులు పోగొట్టుకున్న మొబైల్ ఫోన్లను పోలీసులు శుక్రవారం అప్పగించారు. తాడికల్ గ్రామానికి చెందిన మొలుగూరి మంజుల, కేశవపట్నం గ్రామానికి చెందిన పావురాల సమ్మయ్యకు

గత నెలలో రూ. 10 వేల విలువైన తమ ఫోన్లను పోగొట్టుకున్నారు. ఎక్కడ వెదికినా దొరకకపోవడంతో వారు పోలీసులకు ఫిర్యాదు చేశారు. కేశవపట్నం పోలీసులు సీకావఆర్ యాంప్ ద్వారా వెదికి ఫోన్లను కనిపెట్టారు. మంజుల, సమ్మయ్యకు

ఎన్ఐపీ లక్కారెడ్డి పోగొట్టుకున్న ఫోన్లను తిరిగి అప్పగించారు. తమ ఫోన్లను అందజేసిన కేశవపట్నం ఎన్ఐపీ, అసిస్టెంట్ డివిజన్ రాంబాబు, హోంగార్డు రవికి వారు కృతజ్ఞతలు తెలిపారు. ఈ సందర్భంగా ఎన్ మాట్లాడుతూ సీకావఆర్ టెక్నాలజీతో పోగొట్టుకున్న ఫోన్లను కనిపెట్టవచ్చని తెలిపారు.

### తహసీల్దార్ ఎదుట 21 మంది బైండోవర్

మానకొండూర్ రూరల్, అక్టోబర్ 20: మానకొండూర్ తహసీల్ కార్యాలయంలో శుక్రవారం పచ్చునూరుకు చెందిన 21 మందిని బైండోవర్ చేసినట్లు పోలీసులు తెలిపారు. మండలంలోని పచ్చునూరు గ్రామంలోని కొందరు వ్యక్తులు అన్నికల నియమాలను ఉల్లంఘించినందుకు తహసీల్దార్ సీహెచ్ రాజు ఎదుట హాజరు పరచినట్లు తెలిపారు. ఎన్నికల నిబంధనలను ప్రతి ఒక్కరూ పాటించాలని ఎవరు ఉల్లంఘించినా చర్యలు తప్పవని పోలీసులు హెచ్చరించారు.